

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ, ನನ್ನ ಸ್ನೇಹಿತರಾದಂತಹ ಶ್ರೀ ನಾಯಕರವರು ಚಿಕ್ಕ ಮಗಳೂರು ವಿಭಾಗ ಅರಣ್ಯ ಅಧಿಕಾರಿಗಳು ಮತ್ತು ಫಾರೆಸ್ಟ್ ಗಾರ್ಡ್‌ಗಳು, ಹೋಟೆಲ್ ಮಾಲೀಕರನ್ನು ಅವನಾನುಷ್ಠಾನದ ರೀತಿಯಲ್ಲಿ ಹೊಡೆದಿದ್ದಾರೆಂದು ಹೇಳಿದ್ದಾರೆ. ಅವನಾನುಷ್ಠಾನದ ರೀತಿಯಲ್ಲಿ ಅವರನ್ನು ಹೊಡೆದಿದ್ದಾರೆಂದೂ ಅಥವಾ ಇಲಾಖೆಯವರನ್ನು ಅವರು ಚಿಟ್ಟಿದ್ದಾರೆಂದೂ ಇದರ ಬಗ್ಗೆ ಪೂರ್ಣ ಮಾಹಿತಿಯನ್ನು ನಾಡಿದ್ದು ಅವರಿಗೆ ಕೊಡುತ್ತೇನೆ.

ಮೈಸೂರು ನಗರದಲ್ಲಿ ವಿಶ್ವ ಕನ್ನಡ ಸಮ್ಮೇಳನವನ್ನು ನಡೆಸುವುದು

ಶ್ರೀ ವೇದಾಂತ ಹಮ್ಮಿಗೆ.—ಅಧ್ಯಕ್ಷರೇ ಮೈಸೂರು ನಗರದಲ್ಲಿ ವಿಶ್ವ ಕನ್ನಡ ಸಮ್ಮೇಳನ ಯಾವಾಗ ನಡೆಯುತ್ತಿದೆ. ಸಮ್ಮೇಳನದ ಸಭಾಂಗಣದ ನಿರ್ಮಾಣವಾಗಿದೆಯೇ ? ಇದುವರೆಗೆ ಆಗಿರುವ ವೆಚ್ಚ ಎಷ್ಟು ? ಯಾವಾಗ ಪೂರ್ಣ ಆಗುತ್ತದೆ ಮತ್ತು ಇದರ ಅಂಗವಾಗಿ ಕಟ್ಟಿರುವ ೧೦೦ ಅತಿಥಿ ಗೃಹಗಳ ಉಪಯೋಗ ಆಗುತ್ತಿದೆಯೇ ? ವಿಶ್ವ ಕನ್ನಡ ಸಮ್ಮೇಳನಕ್ಕೆ ಸರ್ಕಾರ ಅಂದಾಜು ಮಾಡಿರುವ ವೆಚ್ಚ ಎಷ್ಟು ? ಇದರ ಬಗ್ಗೆ ಸಂಪೂರ್ಣ ವಿವರ ಕೊಡಬೇಕು.

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ, ಈ ವಿಷಯವನ್ನು ಈಗತಾನೆ ಪ್ರಸ್ತಾಪ ಮಾಡುವುದು ಮಾಡಿದ್ದಾರೆ. ವಿಶ್ವ ಕನ್ನಡ ಸಮ್ಮೇಳನ ನಡೆಯುವ ತಾರೀಖು ಇನ್ನೂ ನಿರ್ಧಾರವಾಗಿಲ್ಲ. ಸಭಾಂಗಣಕ್ಕೆ ಇದುವರೆಗೆ ಎಂದರೆ ೧೯೮೫ ನೇ ಫೆಬ್ರವರಿ ತಿಂಗಳ ಕೊನೆಯವರೆಗೆ ಆಗಿರುವಂಥದ್ದು. ೧ ಕೋಟಿ ೪೦ ಲಕ್ಷದ ೭೦ ಸಾವಿರದ ೭೦೦ ರೂಪಾಯಿಗಳು ಅತಿಥಿ ಗೃಹಗಳ ಉಪಯೋಗವನ್ನು ವಿಶ್ವ ಕನ್ನಡ ಸಮ್ಮೇಳನ ನಡೆದ ನಂತರ ನಿರ್ಧರಿಸಬಹುದಾಗಿದೆ ಮತ್ತು ತಾತ್ಕಾಲಿಕವಾಗಿ ದಸರಾ ಮತ್ತು ಇತರ ಸಮಾರಂಭಗಳಲ್ಲಿ ಅತಿಥಿಗೃಹಗಳು ಉಪಯೋಗಿಸಲ್ಪಡುತ್ತಿವೆ. ವಿಶ್ವ ಕನ್ನಡ ಸಮ್ಮೇಳನದ ಅಂಗವಾಗಿ ಅಂದಾಜು ಮಾಡಿರುವ ವೆಚ್ಚ ೧೯೮೨ ರಲ್ಲಿ ೬ ಕೋಟಿ ರೂಪಾಯಿಗಳು ಆಗಿದೆ. ಇದುವರೆಗೂ ಖರ್ಚು ಗಿರಕಿಂತಹ ಹಣ ೧ ಕೋಟಿ ೩೨ ಲಕ್ಷ ರೂಪಾಯಿಗಳು ಎಂದು ನಿಗದಿ ಮಾಡಲಾಗಿದೆ.

ಧಾರವಾಡದಲ್ಲಿ ಹಾಲು ಸಂಗ್ರಹಣೆ ಮತ್ತು ವಿತರಣೆಮಾಡುವುದು

ಶ್ರೀ ಆರ್. ಎಂ. ಪಾಟೀಲ್.—ಸನ್ಮಾನ್ಯ ಸಭಾಧ್ಯಕ್ಷರೇ, ಈಗ ಬೀಸಿಗಿಯಲ್ಲಿ ಹಾಲಿನ ಕೊರತೆ ಇರುವುದರಿಂದ ನಾನು ಸರ್ಕಾರದ ಗಮನಕ್ಕೆ ಕೆಲವು ವಿಷಯಗಳನ್ನು ತರಬಯಸುತ್ತೇನೆ. ಧಾರವಾಡದಲ್ಲಿನ ಹಾಲು ಉತ್ಪಾದನಾ ಘಟಕದಲ್ಲಿ ಪ್ರತಿದಿನ ಯಾವ ಯಾವ ಕ್ರಮಗಳಿಂದ ಹಾಲು ಸಂಗ್ರಹಣೆ ಆಗುತ್ತಿದೆ ? ಯಾವ ದರದಲ್ಲಿ ಹಾಲನ್ನು ಖರೀದಿ ಮಾಡುತ್ತಿದ್ದಾರೆ ? ಮತ್ತು ಯಾವ ದರದಲ್ಲಿ ಹಾಲನ್ನು ಸರಬರಾಜು ಮಾಡುತ್ತಿದ್ದಾರೆ ? ಎಷ್ಟು ಹಾಲು ಸಂಗ್ರಹಣೆ ಆಗುತ್ತಿದೆ ? ಹಾಲಿನ ಕೊರತೆಯನ್ನು ನೀಗಿಸಲು ಸರ್ಕಾರದವರು ಏನು ಕ್ರಮ ಕೈಗೊಂಡಿದ್ದಾರೆ ? ಇವತ್ತು ಘಟಪ್ರಭಾ ಮತ್ತು ಕೃಷ್ಣಾ ನಡುವೆ ಇರತಕ್ಕ ಪ್ರದೇಶಗಳಲ್ಲಿ ಬೀಸಿಗಿ ಕಾಲದಲ್ಲಿ ಹೆಚ್ಚು ಹಾಲು ಉತ್ಪಾದನೆ ಆಗುತ್ತಿದೆ. ಆ ಹಾಲಿನ ಪೂರ್ತಿ ಮಹಾರಾಷ್ಟ್ರಕ್ಕೆ ಹೋಗುತ್ತಿದೆಯೇ ? ಈ ಬಗ್ಗೆ ಸಂಪೂರ್ಣ ವಿವರಣೆಯನ್ನು ಮಾನ್ಯ ಸಚಿವರು ತಿಳಿಸುತ್ತಾರೆಯೇ ?

ಶ್ರೀ ಎ. ಲಕ್ಷ್ಮೀನಾರಾಯಣ್ (ಮಾನ್ಯ ನಗರಾಭಿವೃದ್ಧಿ ಕಾನೂನು ಮತ್ತು ಸಂಸದೀಯ ವ್ಯವಹಾರ ಖಾತೆಯ ಸಚಿವರು).—

ಅಧ್ಯಕ್ಷರೇ, ಮಾನ್ಯ ಸದಸ್ಯರು ನಾಲ್ಕನೇ ಪ್ರಶ್ನೆಗಳನ್ನು ಹಾಕಿದ್ದಾರೆ. ತಕ್ಷಣ ನನ್ನ ಹತ್ತಿರ ಇವುಗಳಿಗೆ ಉತ್ತರ ಇಲ್ಲ. ಉತ್ತರ ತರಿಸಿ ಕೊಡುತ್ತೇನೆ.

ಪ್ರಕಟಣೆ

ಅಧ್ಯಕ್ಷರು.—ವಿಧಾನ ಪರಿಷತ್ತಿನ ಸಭಾಪತಿಯವರಿಂದ ಈ ಕೆಳಕಂಡ ಸಂದೇಶವು ನನಗೆ ತಲುಪಿದೆ

ಕರ್ನಾಟಕ ವಿಧಾನ ಸಭೆಯಲ್ಲಿ ಅಂಗೀಕಾರವಾದ ೧೯೮೫ ನೇ ಇಸವಿಯ ಕರ್ನಾಟಕ ವಿಮ್ನಚಿತ್ತಿ (ಬಳಕೆ ಮೇಲಿನ ತೆರಿಗೆ) ವಿಧೇಯಕವನ್ನು ದಿನಾಂಕ ೧ನೇ ಏಪ್ರಿಲ್ ೧೯೮೫ ರಂದು ಕರ್ನಾಟಕ ವಿಧಾನ ಪರಿಷತ್ತು ತಿರಸ್ಕರಿಸಬೇಕೆಂದು ಶಿಫಾರಸ್ಸು ಮಾಡಿತು.